



மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் நேற்று (07.06.2025) நாமக்கல் மாவட்டத்திற்கு பல்வேறு நிகழ்வுகளில் கலந்து கொள்ள வருகை தந்தது தொடர்ந்து, நடப்போம் நலம் பெறுவோம் திட்டத்தின் கீழ் பொதுமக்களுடன் நாமக்கல் அரசு மெல்நிலைப்பள்ளி (தெற்கு) முதல் நடைபயிற்சி மேற்கொண்டார். உடன் நாமக்கல் மாவட்ட ஆட்சித் தலைவர் மருத்துவர் ச.உமா, நாமக்கல் சட்டமன்ற உறுப்பினர் பெ.ராமலிங்கம், மாவட்ட காவல் கண்காணிப்பாளர் எஸ்.ராஜேஸ்வரன் மற்றும் ஏராளமான பொதுமக்கள் கலந்து கொண்டனர்.



கடந்த அ.தி.மு.க. ஆட்சி காலத்தில் தொடரப்பட்ட பல்வேறு பொய் வழக்குகளிலிருந்து தஞ்சை வடக்கு மாவட்டச் செயலாளர் சு.கல்யாணசுந்தரம் எம்.பி, சாக்கோடை க.அன்பழகன் எம்.எல்.ஏ, கும்பகோணம் மாநகரச் செயலாளர் சு.ப.தமிழகன் உள்ளிட்ட கழக நிர்வாகிகளை தஞ்சை சிறப்பு நீதிமன்றம் வழக்கில் உண்மைத்தன்மை இல்லை என்று விசாரித்து. இவ்வழக்கில் கழக நிர்வாகிகளுக்காக வழக்கறிஞர்கள் எஸ்.ஜெயசுந்தரன், எம்.மணவழகன், ஆர்.அன்பழகன் மற்றும் ஜே.ராஜலட்சுமி ஆகியோர் வாதாடினார்கள்.



முத்தமிழறிஞர் கலைஞர் அவர்களின் 102வது பிறந்தநாளையொட்டி தருமபுரி கிழக்கு மாவட்டம் இன்றோடு பேருந்து நிலையம் அருகில் கிழக்கு மாவட்ட கழக பொறுப்பாளர் வழக்கறிஞர் ஆ. மணி எம்.பி. தலைமையில் நல்லம்பள்ளி வடக்கு ஒன்றிய கழக பொறுப்பாளர் பி.வைகுந்தம் ஏற்பாட்டில் செம்மொழி நாயகர் கலைஞரின் திருவுருவப் படத்திற்கு மலர் தூவி மரியாதை செலுத்தி, பொதுமக்களுக்கு இனிப்பு மற்றும் உணவு வழங்கப்பட்டது. உடன் முன்னாள் மாவட்ட கழக செயலாளர் தடங்கம்.பெ சுப்ரமணி, மாவட்ட நிர்வாகிகள் செல்வராஜ், வே.தங்கமணி, நல்லம்பள்ளி மேற்கு ஒன்றிய கழக பொறுப்பாளர் என்.பி.பெரியன்னைன், இளைஞர் அணி ராஜகோபால், எம்.பி.கௌதம், க்யூயா, டாக்டர்.சக்திவேல் உள்ளிட்ட கழகத்தினர், பொதுமக்கள் கலந்து கொண்டனர்.

ஆரியப்பகை வென்ற திராவிடச் சூரியன் புகழ் ஓங்குக!

முத்தமிழறிஞர் கலைஞரின் பிறந்தநாள். அது ஒரு தனி மனிதனின் பிறந்தநாள் கொண்டாட்டம் அன்று. சமூக மறுமலர்ச்சிக்கு வித்திட்ட ஒரு பேரியக்கத்தின் கொள்கைகளின் பேரிகை. கொள்கைகளின்றி இன்று கட்டமைக்கப்படும் தமிழ்ச் சமூகத்திற்குக் காலத்தின் தேவையாக இந்நாள் அமைகிறது.

கலைஞரின் சிறப்புகளைக் கட்டுரைக்குள் கட்டிவிட முடியாது. ஆனால் அவரின் சிறப்புகளைச் சீர்தூக்கிப் பார்க்கும் போது தமிழர்களின் வாழ்வும் சீர் அடைந்திருப்பதை உணர முடிகிறது. அரசியல், பத்திரிக்கை, இலக்கியம், திரைப்படம், கவிதை, நாடகம், மேடைப் பேச்சு எனப் பல துறை அறிஞராக விளங்கிய கலைஞர் அத்துறைகளில் முத்திரை பதித்தது மட்டும் கலைஞரின் பெருமை இல்லை. அத்தனை துறைகளிலும் சமூக நீதியையும், பகுத்தறிவையும், புதுமையையும் பரப்பி அத்துறைகளின் போக்கில் மாற்றம் ஏற்படுவதற்குப் பெரும் பங்களிப்பைச் செய்ததே கலைஞரின் பெருமையாகும். அத்தனை துறைகளிலும் கலைஞருக்கு முன், கலைஞருக்குப் பின் என்று பகுத்துப் பார்க்கும் அளவிற்கு ஆளுமை செலுத்தியதன்று அவருடைய சிறப்பு. அது மக்கள் விழிப்புணர்ச்சிக்கும், சமூக முன்னேற்றத்திற்கும் பயன்பட்டதே, அதுதான் கலைஞரின் சிறப்பு.

“பகுத்தறிவாளராகவும், ஆட்சிக்கலையில் அரிய ராஜதந்திரியாகவும், முன்னோசனையுடனும் அவர் நடந்து வருவதன் மூலம் தமிழர்களுக்குப் புதுவாழ்வு தருபவர் ஆகிறார் நமது கலைஞர்” என்று தந்தை பெரியார் கலைஞரைப் பாராட்டினார். அதன்படியே மிகச் சிறந்த ஆட்சியாளராக பல முற்போக்கு முன்னோடித் திட்டங்களைத் தமிழ் நாட்டிற்குத் தந்து வரணாசிரம அமைப்பால் பின் தங்கியிருந்த சமூகத்தை வளர்ச்சிப் பாதையில் கொண்டு சென்றார். இந்தியாவில் தமிழ் நாடு மற்ற மாநிலங்களைக் காட்டிலும் வளர்ச்சியில் முன்னிலையில் இருப்பதே இதற்குச் சான்று.

இத்தனையும் பெரியார், அண்ணா வகுத்துத் தந்த பாதை என்று சொல்லி அவர்கள் கொள்கையையே மக்களிடம் பரப்புவதை செய்தார். தொண்டருக்குத் தொண்டராகக் கழகப் பணி ஆற்றினார். கலைஞர் வேறு கழகம் வேறு என்று பிரித்துப் பார்க்க முயன்றால் அம்முறையி் தோல்வியைத் தழுவும். அதனால் தான் தி.மு.க.கழகம் வேருன்றி நிற்கிறது. அரை நூற்றாண்டுக்கும் மேலாக அரசியலில் சூறாவளியாக சுழன்று வந்தவர் இப்போது தென்றலாக வீசுகிறார். அரசியலும் கலைஞரைச் சுற்றியே நகர்கிறது. இன்று கட்சி தொடங்குவோர் முதல் ஆட்சிக் கட்சியில் இருப்போர் வரை கலைஞரைச் சுற்றியே காய்களை நகர்த்துகிறார்கள். அகவை 94 ஆன போதிலும் அரசியலில் கலைஞரே கதாநாயகராக இருக்கிறார்.

தன்னை “மானமுள்ள சுயமரியாதைக்காரன்” என்று ஒற்றை வாரியில் வெளிப்படுத்தினார். இந்த வார்த்தைகளை இன்றைய தமிழகச் சூழலில் கேட்கும் போது, தமிழ்நாடு எப்படிப்பட்ட ஆட்சியாளரைக் கொண்டு இருக்கிறது என்பது விளங்குகிறது.

தமிழ்நாட்டை இருள் மட்டும் சூழவில்லை, வெம்மையும் வாட்டியிருக்கிறது. நிழலின் அருமை வையிலில் இப்போது மக்களுக்கும் தெரிகிறது சில மக்கள் தலைவர்களுக்கும் தெரிகிறது. உதயசூரியனாய் ஒளிக்கீற்றை வீசும் கலைஞர். பழுத்த மரமாய் குளிர்ச்சியுடும் நிழலையும் தருபவர்.

தமிழகத்தில் முக்கால் நூற்றாண்டாய் இந்துத்துவா வின் நிம்மதியைக் கலைத்த பெயர். நித்திரையைத் தொலைத்த பெயர், பார்ப்பனர்களின் ஆதிக்கத்தை தகர்த்த பெயர் ' முத்தமிழறிஞர் கலைஞர்.. பெரியாருக்குப்பின் பார்ப்பனர்களால் இந்து மத வெறியர்களாலும் வெறுக்கப்பட்ட பெயரும் அதே பெயர்தான்.

காரணம் பல இருந்தாலும் உச்ச. உயர் நீதி மன்றங்களில் பார்ப்பனர்களை மட்டுமே My Lord என்று அழைத்து வந்த நிலையில், நாடு முழுவதும் இந்து மனுசாஸ்திரம் எந்த மக்களை ஊருக்கு ஒதுக்குப்பூறமாக, சேரியில் தள்ளி, தொடரால் தீட்டு, பார்த்தால் பாவம் என்று ஒதுக்கியதோ அந்தச் சேரியில் பிறந்த வரதராசனாரை இந்தியத் துணைக் கண்டத்தில் முதல் முறையாக, சென்னை உயர்நீதிமன்றத்தின் தலைமை நீதிபதியாக அமர்த்தி, பார்ப்பனர்கள் மற்றும் முதல் நிலை, இடைநிலை சாதிபயர் யாராக இருந்தாலும் சேரி மனிதனை My Lord என அழைக்க வைத்தார்.

இந்து மனுசாஸ்திரத்தின்படி, பாவ யோனியில் பிறந்த தவர்களாக இழிவுபடுத்தப்பட்டவன் இனத்தின் விடுதலைக்கு பெரியார் 1929 இல் செங்கற்பட்டு முதல் சுய மரியாதை மாநாட்டில் நிறைவேற்றிய தீர்மானத்திற்குச் சட்ட வடிவம் கொடுக்க 1989 இல் 'தகப்பன் சொத்தில் பெண்களுக்குச் சரியங்கு' என்று சட்டம், எட்டாம் வகுப்பு வரையாவது பெண்களைப் படிக்க வைக்கட்டும் என்று 'திருமண உதவித் திட்டம்' என்ற முற்போக்குத் திட்டங்களைச் செயல்படுத்தினார்.

இதே நோக்கத்தில் R.S.S ஆட்சி செய்யும் மத்தியப் பிரதேசத்தில் 'கன்னிகாதான யோஜனை' என்ற பெயரில் திருமண உதவித் திட்டம் உண்டு. அதற்கு அந்தப் பெண் திருமண நாள் வரை கன்னித்தன்மையுடன் இருக்கிறார் என்று மருத்துவர் சான்று வழங்க வேண்டும் என்ற நிலை உள்ளது.

உள்ளாட்சி நிர்வாகத்தில், அரசுப் பணிகளில் பெண்களுக்கு 33 சதவீத இட ஒதுக்கீடுச் சட்டம் கொண்டுவந்தார். 'பணிகுச்சுச் செல்லும் பெண்கள் அனைவரும் நடத்தை கெட்டவர்கள்' என்று சொன்ன லோககுரு காஞ்சி சங்கராச்சாரி ஜெயந்திரனின் அறிவிப்போடு கலைஞரின் செயல்பாடுகளை ஒப்பிட்டுப் பாருங்கள். கலைஞரைப் புரிந்து கொள்ளலாம்.

சாதியின் இறுக்கத்தைப் போக்க வேண்டுமென்றால் அனைத்து மக்களையும் சரிசமமாக வாழ வைக்க வேண்டும். தாழ்த்தப்பட்ட மக்களின் வாழ்விடங்களை 'சேரி' என்று தனியாக ஒதுக்கி வைக்கக் கூடாது. அனைத்து மக்களும் வாழும் பகுதிகளில் சேரி மக்களுக்கு வாழ்விடங்கள் அமைத்துத் தரவேண்டும் என்ற தந்தை பெரியாரின் வேண்டி கோளை ஏற்று, அவர் பெயரிலேயே பெரியார் நிலைவு சமத்துவபுரங்களை நாடு முழுவதும் ஏற்படுத்தி, அந்த இடங்களில் மத அடையாளங்கள் களை கோவில், தேவாலயம், மசூதி



என எவற்றையும் அமைக்கக்கூடாது, அதற்குப்பதிலாக நூலகம் பள்ளிக்கூடங்கள்தான் இருக்க வேண்டும் என்று சட்டம் இயற்றினார்.

சாதி மறுப்புத் திருமணம் புரிவோருக்கு உதவித் தொகையுடன் வேலை வாய்ப்புகளில் முன்னுரிமைச் சட்டம், மூன்றாம் பாலினத்தவரைத் 'திருநங்கை' எனப் பெயரிட்டு அழைத்து அவர்களுக்கு கல்வி வேலை வாய்ப்புகளில் முன்னுரிமைச் சட்டம் இயற்றி நாட்டிற்கே வழி காட்டினார்.

சமூகநீதி மறுக்கப்பட்ட சமுதாயங்களான இசுலாமிய சிறுபான்மையினருக்கு நாட்டிலேயே முதல்முறையாக 3.5 சத உள்இடஒதுக்கீடு தாழ்த்தப் பட்டோரில் தாழ்த்தப்பட்டவர்களான அருந்ததியர் மக்களுக்கு 3 சதவீத உள்இடஒதுக்கீடு வன்னியர் மற்றும் சீமரபினரை மிகவும் பிற்படுத்தப்பட்டோர் என அறிவித்து உள்ஒதுக்கீடு, முற்படுத்தப்பட்டோர் பட்டியலில் இருந்த கொங்குவள்ளாளர்களை பிற்படுத்தப் பட்டோர் பட்டியலில் சேர்த்தது உயர் கல்வி பயில கிராமப்புற முதல் பட்டதாரி மாணவர்களுக்கு முன்னுரிமைச் சட்டம் போன்ற அடுக்கடிக் கான திட்டங்களால், சமூக நீதியில் சரித்திரம் படைத்து சாதித்த காரணத்தால் கல்வி வேலை வாய்ப்புகளில் எந்த மாநிலத்திலும் இல்லாத அளவிற்குப் பார்ப்பனர்களின் ஆதிக்கம் அடித்து நொறுக்கப்பட்டது. சமூகநீதியைக் கல்வி, வேலை வாய்ப்புகளில் மட்டும் அவர் கடைபிடிக்கவில்லை. தனது கட்சியிலும் மிகத்தீவிரமாகச் செயல்படுத்தினார். பார்ப்பனர்களைத் தவிர்த்து இசுலாமியர், தாழ்த்தப்பட்டோர், பிற்படுத்தப்பட்டோர் என அனைவருக்கும் உரிய பிரதிநிதித் தடைமுறைப்படுத்தினார். தான் ஆட்சி செய்த அய்ந்து முறையும் பார்ப்பனர் அல்லாதோர் அமைச்சரவையடித்தான் அமைத்தார்.

தந்தை பெரியாரின் இறுதி இலட்சியமான கருவறைத் தீண்டாமையை ஒழிக்க அனைத்துச் சாதியினரும் அர்ச்சகர் சட்டத்தை இருமுறை நிறைவேற்றினார். அதற்குப் பார்ப்பனர்கள் உச்சநீதி மன்றம் சென்று தடைவாங்கியபோதும் தனது வாழ்நாளின் இறுதிக்கட்டத்தில் உயிருக்குப் போராடிக் கொண்டிருந்த வேளையில், உயிருடன் இருக்கும்போதே தந்தை பெரியாரின் நெஞ்சில் தைத்த முன் நீக்கும் வகையாக, “பார்ப்பனர் அல்லாத அர்ச்சகரை தமிழக இந்தி அறநிலையத்துறை கோவிலில் நியமிக்கப்பட்டார்” என்ற செய்தி வந்த பிறகுதான் மறைந்தார்.

கன்னியாகுமரியில் தந்தைபெரியார் முன்னிருத்திய 'பிறப்பாக்கும் எல்லா உயிர்க்கும்' என்று சமத்துவம்

பாடிய வள்ளுவருக்கு 133 அடியில் வானுயர்ந்த சிலை அமைத்து 'இது திராவிடர் மண்', 'வள்ளுவர் திராவிடர் களின் அடையாளம்' என்று உலகிற்கு உணர்த்தினார்.

தமிழகத்தில் முக்கால் நூற்றாண்டு, பார்ப்பன ஆதிக்கத்தை ஒழித்தும் இந்துத்துவ சித்தாந்த

த்தைச் சிதைத்தும் ஆரியப்பகை வென்ற திராவிடச் சூரியன் என்பதால்தான் ஆர்.எஸ்.எஸ். சித்தாந்தத்தில் ஊறிப்போன பார்ப்பனர்களால் அவரை கீரணிக்க முடியவில்லை. தந்தை பெரியாரைப்போலவே 95 ஆண்டுகாலம் நிறை வாழ்வு வாழ்ந்து மறைந்தார். அவரை மொரினாவில் அடக்கம் செய்ய முடியாது என்று தமிழ்நாட்டு பி.ஜே.பி. அடிமை அரசு முடிவு செய்தபோது அதை வரவேற்று, துக்கம், ஆர்.எஸ்.எஸ். குருகுரத்தி என்ற பார்ப்பனர் அகம் மகிழ்ந்தார், நீதிமன்றம் மொரினாவில் இடம் ஒதுக்கியதும் அதைக் கண்டித்தார்.

இது தலைவர் கலைஞருக்கு மட்டும் நேர்ந்ததல்ல. அறிஞர் அண்ணா அவர்கள் இறந்த போதும் எச்.வி. ஹண்டே என்ற பார்ப்பனர் “மொரினாவில் அண்ணாவை அடக்கம் செய்யக் கூடாது. மீறி அடக்கம் செய்தால் என் வீட்டு நாய் இறந்தால் அண்ணாவின் சமாதியில் அடக்கம் செய்வேன்” என்று கொக்கரித்தார். பிறகு எம்.ஜி.ஆர். அவர்கள் அண்ணாவின் பெயரில் கட்சி தொடங்கி அரசு அமைத்தபோது அந்த அமைச்சரவையில் இடம்பிடித்த ஒரே பார்ப்பன அமைச்சர் இந்த ஹண்டே தான். அண்ணாவிற்கு மொரினாவில் இடம் தரக்கூடாது என்றவர் அண்ணா தி.மு.க. வில் அமைச்சரானார்.

பெரியார் மண்ணில் இந்துத்துவா சர்வாதிகாரம் தலைதூக்கி விடாமல் தடுக்கும் பொருட்டும் தன்னுடைய கடைசி காலம் வரை மாநில உரிமைகளுக்காக குரல் கொடுத்தும் இந்துத்துவா சகினை முனையிலேயே கிள்ளி எறிந்து தமிழர்களின் பண்பாட்டு நாகரிகத்திற்கு பாதுகாப்பு அரணாக விளங்கிய தலைவர் கலைஞரின் நீட்சியாக திராவிட மாடல் ஆட்சி நாயகன் தளபதியின் கொள்கை வழித்தடத்தில் நம்முடைய இளம் தலைவர் தன்னுடைய அரசியல் நுழைவு காலத்தில் இருந்து கவனமாக செயல்படுகிறார் என்பது இன்றுவரை அவர்களின் நடவடிக்கைகள் நமக்கு தெள்ளத் தெளிவாக காட்டுகிறது என்பது தான் நிசந்தனமான உண்மை....

கலைஞர் வழி நடப்போம்!
கழகம் காப்போம்!!
மாண்புமிகு தளபதி அவர்களின் தலைமையில் திராவிட மாடல் ஆட்சி மீண்டும் உதயமாக உழைப்போம்!!!



தி.மு.க.
இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பேரூர் புதிய நிர்வாகிகள் அறிமுகக் கூட்டம்!

பெரம்பலூர் மற்றும் நீலகிரி மாவட்டத்தில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
09.06.2025 திங்கட்கிழமை	காலை 9.00 மணி	பெரம்பலூர்	ஜி.கே.ரெசிடன்சி, வெங்கடேசபுரம், பெரம்பலூர்.
	காலை 11.00 மணி	நீலகிரி	பிரீத்தி கிளாசிக் டவர்ஸ், குன்னூர் சாலை, உதகை.

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி!

பாகத்திற்கு ஓர் இளைஞரைத் தேர்வு செய்து, சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம்-1-இல் சென்னை தெற்கு மாவட்டம், சோழிங்கநல்லூர் சட்டமன்றத் தொகுதியில் நடைபெறும் சமூக வலைத்தளப் பயிற்சி குறித்த விவரம் வருமாறு :

நாள்	நேரம்	சட்டமன்றத் தொகுதி	இடம்
08.06.2025 ஞாயிறுக்கிழமை	மாலை 4.00 மணி	சோழிங்கநல்லூர்	கைலாஷ் கார்டன், பழைய மகாபலிபுரம் சாலை, சோழிங்கநல்லூர், சென்னை.

“அன்பகம்”
தேனாம்பேட்டை
சென்னை-18
நாள் : 05-06-2025



உதயநிதி ஸ்டாலின்
செயலாளர்,
தி.மு.க. இளைஞர் அணி